

முதல்வர் மு.க.ஸ்டாலின் தலைமையிலான திராவிட மாடல் ஆட்சியில் தமிழ்நாட்டில் எண்ணற்ற தொழிற்சாலைகள் திறப்பு! இலட்சக்கணக்கான இளைஞர்களுக்கு வேலைவாய்ப்பு!

2030ல் ஒரு டிரில்லியன் டாலர் பொருளாதார மாநிலம் நிச்சயம்!

சென்னை, மார்ச் 8-

முதலமைச்சர் மு.க.ஸ்டாலின் அவர்களின் திராவிட மாடல் ஆட்சியில் 5 ஆண்டுகளில் புதிதாக 30 சிப்காட் தொழில் வளாகங்கள்! 816 புதிய தொழிற்சாலைகளுக்கு 7558 ஏக்கர் நிலம் ஒதுக்கீடு! தூத்துக்குடி வின்பாஃஸ்ட் மின்வாகனத் தொழிற்சாலை! இராணிப்பேட்டையில் ஜாகுவார் லேண்டு ரோவர் கார் ஆலை! ஜெயங்கொண்டத்தில் காலணி தொழிற்சாலை! கிருஷ்ணகிரியில் டெல்டா எலக்ட்ரானிக்ஸ் தொழிற்சாலை! பிள்ளைப்பாக்கம் கண்ணாடிப் பொருள்கள் தொழிற்சாலை! மீண்டும் உற்பத்தியைத் தொடங்கிய போர்டு கார் தொழிற்சாலை! எனப் பல மேலும் தொழிற்சாலைகள் திறக்கப்பட்டுள்ளன! தொடர்ந்து மேலும் பல தொழிற்சாலைகள் திறக்கப்படுகின்றன! தமிழ்நாடு 2030 இல் 1 டிரில்லியன் அமெரிக்க டாலர் பொருளாதார மாநிலமாக உயரும் என்பது திண்ணம்! திண்ணம்!

இது குறித்து வெளியான அரசின் செய்திக் குறிப்பு வருமாறு:-

தமிழ்நாட்டின் தொழில் வரலாற்றில் ஒரே இடத்தில் பல தொழில்கள் தோன்றுவதற்கு வகை செய்யும் சிப்காட் நிறுவனத்தை 1971 இல் உருவாக்கி 1973இல் இராணிப்பேட்டையில் முதல் சிப்காட் தொழில் வளாகத்தை தொடங்கி தொடர்ந்து பல சிப்காட் வளாகங்களை உருவாக்கியர் முத்தமிழறிஞர் கலைஞர் அவர்கள்.

அதன்பின்னர், ஏறத்தாழ 50 ஆண்டுகளில் 2021 வரை 54 சிப்காட் தொழில் வளாகங்கள் தமிழ்நாடு முழுவதிலும் பல்வேறு பகுதிகளிலும் ஏற்படுத்தப்பட்டன. இந்த சிப்காட் தொழில் வளாகங்கள் வாயிலாக புதிய புதிய தொழிற்சாலைகள் தோன்றி இலட்சக்கணக்கான இளைஞர்கள் வேலைவாய்ப்புகளைப் பெற்றனர். தமிழ்நாடு தொழில் வளர்ச்சியில் இந்தியாவின் ஒரு முன்னணி மாநிலமாக வளர்ந்தது.

முதலமைச்சர் மு.க.ஸ்டாலின் அவர்கள் 2021 இல் ஆட்சிப் பொறுப்பேற்றபின் தமிழ்நாட்டை 2030 க்குள் 1 டிரில்லியன் அமெரிக்க டாலர் பொருளாதார மாநிலமாக உயர்த்தி இலக்கை நிர்ணயித்தார்கள்.

முதலமைச்சர் அவர்கள் தமிழ்நாட்டின் தொழில்வளத்தைப் பெருக்கிட வேண்டும் என்பதில் குன்றா ஆர்வம் கொண்டு தமிழ்நாட்டில் சென்னை, கோவை, மதுரை, தூத்துக்குடி, கிருஷ்ணகிரி ஆகிய இடங்களிலும், மலேசியா, சிங்கப்பூர், ஜப்பான், அரபு நாடுகள், அமெரிக்கா, இங்கிலாந்து, பிரான்ஸ் முதலிய வெளிநாடுகளிலும் அரசு முறைப் பயணங்கள் மேற்கொண்டு முதலீட்டாளர்கள்



தமிழ்நாடு முதலமைச்சர் மு.க. ஸ்டாலின் அவர்கள் 4.8.2025 அன்று தூத்துக்குடி மாவட்டம், சிப்காட் சிலாந்தம் தொழிற்பூங்காவில் வின்பாஸ்ட் நிறுவனத்தின் மின் வாகன உற்பத்தி ஆலையை தொடங்கி வைத்தார். 2024ஆம் ஆண்டு ஜனவரி மாதம் நடைபெற்ற உலக முதலீட்டாளர்கள் மாநாட்டில் மாண்புமிகு தமிழ்நாடு முதலமைச்சர் அவர்கள் முன்னிலையில் 16,000 கோடி ரூபாய் உறுதி செய்யப்பட்ட முதலீடு மற்றும் 3500 நபர்களுக்கு உறுதி செய்யப்பட்ட வேலைவாய்ப்பு அளிக்கும் வகையில் புரிந்துணர்வு ஒப்பந்தம் மேற்கொள்ளப்பட்டு, பதினெட்டு மாதங்களுக்குள் முற்கட்டமாக, 1300 கோடி ரூபாய் முதலீட்டில் நிறுவப்பட்டுள்ள வின்பாஸ்ட் நிறுவனத்தின் மின்வாகன உற்பத்தி ஆலையை தொடங்கி வைத்து குறிப்பிடத்தக்கது.

மாநாடுகளை நடத்தி தமிழ்நாட்டில் உள்ள தொழில் வாய்ப்புகளையும், தமிழ்நாடு அரசு வழங்கும் சலுகைகளையும் எடுத்துக்கூறி தமிழ்நாட்டிற்கு வந்து தொழில் தொடங்கு மாறு வேண்டுகோள் விடுத்தார்கள்.

முதலமைச்சர் அவர்களின் இந்த வேண்டுகோளை ஏற்று தமிழ்நாட்டில் தொழில் தொடங்கிட பல முதலீட்டாளர்கள் முன்வந்தனர். அந்த முதலீட்டாளர்களுக்கு நிலம் வழங்கிட ஐந்தாண்டுகளில் 30 புதிய தொழில் பூங்காக்களைத் தொடங்கினார்கள். அவை:

2021 ஆம் முதல் ஆட்சியாண்டில்

1. காஞ்சிபுரம் மாவட்டம் ஓரகட்டத்தில் மருத்துவக் கருவிகளை உற்பத்தி செய்திடும் சிப்காட் தொழில் பூங்கா
 2. தேனி மாவட்டம் தேனியில் உணவுப் பூங்கா
- 2022 ஆம் இரண்டாம் ஆட்சியாண்டில்**
3. கிருஷ்ணகிரி மாவட்டம், சூளகிரியில் ஏந்திரவியல் தொழில் பூங்கா.
 4. திருவள்ளூர் மாவட்டம் மணலூரில் EMC சிப்காட் தொழிற்பூங்கா.

5. தூத்துக்குடி மாவட்டத்தில் அறைகலன்கள் பூங்கா.

6. பெரம்பலூர் மாவட்டம் எறையூரில் சிப்காட் தொழிற்பூங்கா.

2023 திராவிட நாயகரின் மூன்றாம் ஆட்சி ஆண்டில்

7. கிருஷ்ணகிரி மாவட்டம் சூளகிரியில் சிப்காட் வாகனத் தொழிற்பூங்கா
 8. காஞ்சிபுரம் மாவட்டம் திருமுடிவாக்கத்தில் சிப்காட் தொழில் பூங்கா;
 9. ரெயிலியில் சிப்காட் தொழில் பூங்கா.
 10. கோவை மாவட்டம் கூளநாயக்கன்பட்டியில் சிப்காட் தொழில் பூங்கா
 11. வேலூர் மாவட்டம் தாரப்படவேடு கிராமத்தில் சிப்காட் தொழில் பூங்கா
 12. தூத்துக்குடி மாவட்டம் வைப்பாறு சிப்காட் தொழில் பூங்கா.
- 2024 திராவிட நாயகரின் 4 ஆம் ஆட்சி ஆண்டில்**
13. தூத்துக்குடி மாவட்டம் சில்ல நத்தம் சிப்காட் தொழில் பூங்கா.
 14. கள்ளக்குறிச்சி மாவட்டம் ஏ.சாத்தனூர் SEZ சிப்காட் தொழில் பூங்கா.

15. பெரம்பலூர் மாவட்டம் பாடாலூர் சிப்காட் தொழில் பூங்கா.

16. திருவள்ளூர் மாவட்டம் புதுவாயல் கிராமத்தில் சிப்காட் பூங்கா

17. இராணிப்பேட்டை மாவட்டம் பனப்பாக்கத்தில் சிப்காட் பூங்கா.

18. அரியலூர் மாவட்டம் ஜெயங்கொண்டத்தில் காலணி பூங்கா.

19. கோவை மாவட்டம் வாரப்பட்டியில் சிப்காட் பூங்கா.

20. தருமபுரி மாவட்டம் அதகப்பாடி சிப்காட் பூங்கா.

21. விருதுநகர் மாவட்டம் இ.குமாரலிங்கபுரத்தில் சிப்காட் பூங்கா.

22. திருச்சி மாவட்டம் இலந்தைப்பட்டியில் சிப்காட் பூங்கா.

23. சிவகங்கை மாவட்டம் இலுப்பைக்குடியில் சிப்காட் பூங்கா.

2025 திராவிட நாயகரின் 5 ஆம் ஆட்சி ஆண்டில்

24. சேலம் மாவட்டத்தில் சேலம் ஜவுளி பூங்கா.
25. தூத்துக்குடி மாவட்டத்தில் அல்லிக்குளம் சிப்காட் பூங்கா.

26. திருநெல்வேலி மாவட்டம் காங்கை கொண்டாளில் சிப்காட் பூங்கா;

27. சிவகங்கை மாவட்டம் கழனிவாசலில் சிப்காட் பூங்கா.

28. மதுரை மாவட்டம் வஞ்சி நகரத்தில் சிப்காட் பூங்கா.

29. திருப்பூர் மாவட்டம் கொளத்தப்பாளையத்தில் சிப்காட் பூங்கா.

30. இராமநாதபுரம் மாவட்டம் மாரியூர் கிராமத்தில் சிப்காட் பூங்கா

- என திராவிட மாடல் ஆட்சியில் 5 ஆண்டுகளில் மொத்தம் 30 சிப்காட் தொழில் பூங்காக்கள் ஏற்படுத்தப்பட்டுள்ளன.

2021 க்குப்பின் ஏற்படுத்தப்பட்ட சிப்காட் தொழில் வளாகங்களில் உருவாக்கப்பட்டுள்ள தொழிற்சாலைகள்- முதலீடுகள்- வேலைவாய்ப்புகள்

1973 முதல் செயல்பட்டு வரும் சிப்காட் தொழில் பூங்காக்களில் நடைபெறும் தொழில்களை விரிவுபடுத்திவும், புதிய தொழில் பூங்காக்களில் புத்தம் புதிய தொழிற்சாலைகள் பலவற்றை உருவாக்கிவும் இதுவரை 5 ஆண்டுகளில் 816 புதிய தொழில் நிறுவனங்களுக்கு அனுமதிகள் வழங்கப்பட்டுள்ளன.

இந்த 816 தொழில் நிறுவனங்களுக்கும் மொத்தம் 7588, 798 ஏக்கர் நிலங்களை சிப்காட் நிறுவனம் ஒதுக்கீடு செய்துள்ளது. இந்த 816 தொழிற்சாலைகளில் தூத்துக்குடி வின் பாஃஸ்ட் மின்வாகனத் தொழிற்சாலை, இராணிப்பேட்டையில் ஜாகுவார் லேண்டு ரோவர் கார் தொழிற்சாலை, ஜெயங்கொண்டத்தில் காலணி தொழிற்சாலை, கிருஷ்ணகிரியில் டெல்டா எலக்ட்ரானிக்ஸ் தொழிற்சாலை முதலான பல தொழிற்சாலைகள் திறக்கப்பட்டுள்ளன. மேலும், பல தொழிற்சாலைகள் தொடர்ந்து திறக்கப்பட உள்ளன. இலட்சக்கணக்கான இளைஞர்கள் வேலைவாய்ப்புகள் பெற்று வருகின்றனர். இவற்றின் காரணமாக தொழில் வளர்ச்சியில் தமிழ்நாடு இந்தியாவில் முன்னணி மாநிலமாகச் சிறந்து விளங்குகிறது.

“எண்ணிய எண்ணியாங்கு எய்துப எண்ணியார்

திண்ணியர் ஆகப் பெறின்”

- என அப்பயன் திருவள்ளுவர் கூறிய தற்கு ஏற்ப, முதலமைச்சர் மு.க.ஸ்டாலின் அவர்கள் தாம் எண்ணியபடி, தமிழ்நாடு 2030இல் 1 டிரில்லியன் அமெரிக்க டாலர் பொருளாதார மாநிலமாக தமிழ்நாட்டை உயர்த்திக் காட்டுவார் என்பது திண்ணம்! திண்ணம்!

இவ்வாறு அரசின் செய்திக் குறிப்பில் குறிப்பிடப்பட்டுள்ளது.

முதல்வர் மு.க.ஸ்டாலின் தலைமையில் நடைபெறும் திருச்சி மாநாட்டிற்கு தீரர்கள் அலைகடலென திரண்டு வாரீர்!

மாவட்ட கழகச் செயலாளர் திருத்தணி எஸ்.சந்திரன் எம்.எல்.ஏ வேண்டுகோள்!

திருவள்ளூர், மார்ச் 8- தீரர் கோட்டமாம் திருச்சிக்குத் திரண்டுவா உடன் பிறப்பே! திராவிட மாடல் 2.0 ஆட்சி அமைந்திட உறுதியேற்றுக் களம் காண்போம்!” என்று முதல்வர் தலைவர் மு.க.ஸ்டாலின் அவர்களின் அன்புக்கட்டளையை ஏற்று திருச்சியில் 9-ஆம் தேதி மாலை நடைபெறும் கழக மாநில மாநாட்டிற்கு திருவள்ளூர் மேற்கு மாவட்டத்தில் உள்ள சட்டமன்ற உறுப்பினர் மாநில மாவட்ட நிர்வாகிகள் மாநகர ஒன்றிய நகர பேரூர் பகுதி செயலாளர்கள் மாவட்ட ஒன்றிய நகர பேரூர் கழக அணிகளின் நிர்வாகிகள் இன்னார்கள் முன்னாள் நிர்வாகிகள் உள்ளாட்சி பிரதிநிதிகள் அனைவரும் அலைகடலென திரண்டு வருகிற மாவட்டச் செயலாளர் திருத்தணி எஸ்.சந்திரன் எம்.எல்.ஏ வேண்டுகோள் விடுத்துள்ளார்.

தீரர்கள் கோட்டமாம் திருச்சியில் தி.மு.கழகத்தின் ‘ஸ்டாலின் தொடரட்டம் - தமிழ்நாடு வெல்லட்டம்’ என்ற தீரத்தேர்வு சிறப்பு மாபெரும் கழக நிர்வாகிகள் மாநாடு



நாளை 9-ஆம் தேதி மாலை 4.00 மணியளவில் திருச்சி சிறுக்கனூரில் மிகவும் கோலாகலமாக நடைபெற உள்ளது. 10 லட்சம் கழக நிர்வாகிகள் பங்கேற்கும் வகையில் மிகவும் பிரம்மாண்டமான முறையில் நடைபெற ஏற்பாடுகள் செய்யப்பட்டுள்ளது. “தீரர்கள் கோட்டமாம் திருச்சியில் திரள்வோம்! திராவிட மாடல் 2.0 ஆட்சியை அமைப்போம்! திருச்சிக்கு திரண்டு வா உடன் பிறப்பே!” என்று உள்ளன்புடன் உடன் பிறப்புகளுக்கு கடிதம் எழுதி மகிழ்ச்சியுடன் அழைத்துள்ளார்.

திருச்சியில் நடைபெறும் இம்மாபெரும் மாநாடு நடைபெற உள்ள சட்டமன்றத் தேர்தலில் நம்முடைய அன்புத்தலை

வர் தளபதி அவர்கள் அடையப்போகும் 9-ஆம் தேதி மாலை 3.00 மணிக்கேல் லாம் திருச்சி சிறுக்கனூர் மாநாட்டு தி.லுக்கு அணி அணியாக திரண்டு வந்து பங்கேற்கும் படி தங்களை இருகரம் கூப்பி அன்புடன் கேட்டுக்கொள்கிறேன்.

“இப்படை தேர்தலின் எப்படை வெல்லும்” என்ற பேரறிஞர் அண்ணாவின் வைர வரிகளுக்காக ஒப்பாக இதுவரை இதுப்போன் பிறர் மாண்ட - மாண மாநாடு நடைபெற்றது இல்லை என்று அனைவரும் கூறும் வகையில் நம்முடைய மாவட்டத்தில் உள்ள கழகத்தினரும் அலைகடலென திரண்டு வாரீர்!! வாரீர்!! என்று அக மகிழ்ந்து அன்புடன் அழைக்கிறேன். மாற்றுக் கட்சியினரும் மிரண்டு போகும் வகையில், வருகிற 2026-ஆம் ஆண்டு தேர்தலில் மீண்டும் தி.மு.க. தான் ஆட்சிக்கு வரும் என மக்கள் அனைவரும் எண்ணும் அளவிற்கு இந்த மாநாடு சரித்திர சாதனையே படைக்கும். இவ்வாறு அவர் கூறியுள்ளார்.

நிர்வாகிகள் - கழக தீரர்கள் அனைவரும் 9-ஆம் தேதி மாலை 3.00 மணிக்கேல் லாம் திருச்சி சிறுக்கனூர் மாநாட்டு தி.லுக்கு அணி அணியாக திரண்டு வந்து பங்கேற்கும் படி தங்களை இருகரம் கூப்பி அன்புடன் கேட்டுக்கொள்கிறேன்.

“இப்படை தேர்தலின் எப்படை வெல்லும்” என்ற பேரறிஞர் அண்ணாவின் வைர வரிகளுக்காக ஒப்பாக இதுவரை இதுப்போன் பிறர் மாண்ட - மாண மாநாடு நடைபெற்றது இல்லை என்று அனைவரும் கூறும் வகையில் நம்முடைய மாவட்டத்தில் உள்ள கழகத்தினரும் அலைகடலென திரண்டு வாரீர்!! வாரீர்!! என்று அக மகிழ்ந்து அன்புடன் அழைக்கிறேன். மாற்றுக் கட்சியினரும் மிரண்டு போகும் வகையில், வருகிற 2026-ஆம் ஆண்டு தேர்தலில் மீண்டும் தி.மு.க. தான் ஆட்சிக்கு வரும் என மக்கள் அனைவரும் எண்ணும் அளவிற்கு இந்த மாநாடு சரித்திர சாதனையே படைக்கும். இவ்வாறு அவர் கூறியுள்ளார்.



செங்கல்பட்டு மாவட்டம், நந்திவரம் - கூடுவாஞ்சேரி நகராட்சியில் ரூ.3.50 கோடி மதிப்பீட்டில் புதிதாக கட்டப்பட்டுள்ள நகராட்சி அலுவலகத்தை குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன் திறந்து வைத்து, நகராட்சிக்குட்பட்ட பொதுமக்களுக்கு வீட்டு மனை பட்டாக்களை வழங்கினார். அருகில் மாவட்ட ஆட்சித் தலைவர் எஸ்.மாலதி ஹெலன், நாடாளுமன்ற உறுப்பினர் க.செல்வம், சட்டமன்ற உறுப்பினர் வரலட்சுமி மதுகதன், நகரச்செயலாளர் ஜெ.சண்முகம், ஒன்றியச் செயலாளர் கே.பிராஜன், ஒன்றியக் குழுத் தலைவர் உதயாகருணாகரன், செங்கல்பட்டு நகரமன்ற தலைவர் தேன்மொழி நேரத்திரன் மற்றும் அரசு அலுவலர்கள் உள்ளனர்.



துறைமுகம் சட்டமன்றத் தொகுதி வார்டு 56 மற்றும் 57 க்கு உட்பட்ட பகுதிகளில் இருக்கின்ற தமிழக வெற்றி கழகத்தைச் சார்ந்த 22 இளைஞர்கள் அமைச்சர் பி.கே.சேகர்பாபு முன்னிலையில் திராவிட முன்னேற்றக் கழகத்தில் இணைத்துக் கொண்டனர். உடன் சந்தோஷ் குமார், ஜெய்குமார், எச்.கார்த்திக், எச்.சுஜித், ஜே.ஜெயகூர்யா, எச்.கதிர்வன், வி.சஞ்சய், எஸ். கோகுல், எஸ்.குபேரன், எஸ்.அஜய், ஜீயேத், யூ.பிரேம், ரகு, வி.விஷ்ணு, ஏ.இசாக், எஸ்.கிஷோர், விகிக், எம் செல்வா, பார்த்திபன், எஸ் கார்த்திக், பிரித்தீஸ்வரன், திபிஸ்வரன் உள்ளனர்.